

СЛУЖБЕН ВЕСНИК НА РЕПУБЛИКА МАКЕДОНИЈА

Број 20

Год. LXIII

Вторник, 20 февруари 2007

Цена на овој број е 90 денари

www.slvesnik.com.mk

contact@slvesnik.com.mk



СОДРЖИНА

	Стр.		Стр.
337. Закон за изменување на Законот за задолжување на Акционерското друштво за производство на електрична енергија „Електрани на Македонија“, во државна сопственост, Скопје кај „Кредитната банка за обнова“ од Франкфурт на Мајна СР Германија, за набавка на опрема за површинскиот коп на јаглен Брод Гнеотино, од фирмата „МАН Такраф Фердертехник“ ГмбХ од Лајпциг СР Германија.....	1	339. Правилник за изменување на Правилникот за утврдување на условите и критериумите за доделување средства за поттикнување и помагање на научно-истражувачката дејност.....	2
338. Правилник за кадровските, просторните и техничките услови и начинот на работа на овластените правни лица	1	340. Одлука на Уставниот суд на Република Македонија, У. бр. 185/2006 од 17 јануари 2007 година.....	4
		Огласен дел.....	4
			1-24

СОБРАНИЕ НА РЕПУБЛИКА МАКЕДОНИЈА

337.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ НА ЗАКОНОТ ЗА ЗАДОЛЖУВАЊЕ НА АКЦИОНЕРСКОТО ДРУШТВО ЗА ПРОИЗВОДСТВО НА ЕЛЕКТРИЧНА ЕНЕРГИЈА „ЕЛЕКТРАНИ НА МАКЕДОНИЈА“, ВО ДРЖАВНА СОПСТВЕНОСТ, СКОПЈЕ КАЈ „КРЕДИТНАТА БАНКА ЗА ОБНОВА“ ОД ФРАНКФУРТ НА МАЈНА СР ГЕРМАНИЈА, ЗА НАБАВКА НА ОПРЕМА ЗА ПОВРШИНСКИОТ КОП НА ЈАГЛЕН БРОД ГНЕОТИНО, ОД ФИРМАТА „МАН ТАКРАФ ФЕРДЕРТЕХНИК“ ГМБХ ОД ЛАЈПЦИГ СР ГЕРМАНИЈА

Се прогласува Законот за изменување на Законот за задолжување на Акционерското друштво за производство на електрична енергија „Електрани на Македонија“, во државна сопственост, Скопје кај „Кредитната банка за обнова“ од Франкфурт на Мајна СР Германија, за набавка на опрема за површинскиот коп на јаглен Брод Гнеотино, од фирмата „МАН Такраф Фердертехник“ ГмбХ од Лајпциг СР Германија, што Собранието на Република Македонија го донесе на седницата одржана на 19 февруари 2007 година.

Бр. 07-795/1
19 февруари 2007 година
Скопје

Претседател
на Собранието на Република
Македонија,
Љубиша Георгиевски, с.р.

Претседател
на Република Македонија,
Бранко Црвенковски, с.р.

ЗАКОН

ЗА ИЗМЕНУВАЊЕ НА ЗАКОНОТ ЗА ЗАДОЛЖУВАЊЕ НА АКЦИОНЕРСКОТО ДРУШТВО ЗА ПРОИЗВОДСТВО НА ЕЛЕКТРИЧНА ЕНЕРГИЈА “ЕЛЕКТРАНИ НА МАКЕДОНИЈА”, ВО ДРЖАВНА СОПСТВЕНОСТ, СКОПЈЕ КАЈ “КРЕДИТНАТА БАНКА ЗА ОБНОВА” ОД ФРАНКФУРТ НА МАЈНА СР ГЕРМАНИЈА, ЗА НАБАВКА НА ОПРЕМА ЗА ПОВРШИСКИОТ КОП НА ЈАГЛЕН БРОД ГНЕОТИНО, ОД ФИРМАТА “МАН ТАКРАФ ФЕРДЕРТЕХНИК” ГмбХ ОД ЛАЈПЦИГ СР ГЕРМАНИЈА

Член 1

Во Законот за задолжување на Акционерското друштво за производство на електрична енергија “Електрани на Македонија”, во државна сопственост, Скопје кај “Кредитната банка за обнова” од Франкфурт на Мајна СР Германија, за набавка на опрема за површинскиот коп на јаглен Брод Гнеотино, од фирмата “МАН Такраф Фердerteхник” ГмбХ од Лајпциг СР Германија (“Службен весник на Република Македонија” број 57/2006), во членот 1 износот “16.300.000” се заменува со износот “16.600.000”.

Член 2

Во членот 2 алинејата 1 се менува и гласи:

“- камата: фиксна во висина на Референтната комисијална каматна стапка (РККС) објавена од ОЕЦД на денот на потпишување на Договорот за доделување на заем;”.

Член 3

Во членот 5 точка 2 износот “14.400.000” се заменува со износот “14.438.270”.

Член 4

Овој закон влегува во сила со денот на објавување то во “Службен весник на Република Македонија”.

L I G J

PËR NDRYSHIM TË LIGJIT PËR NGARKIMIN ME BORXH TË SHOQËRISË AKSIONARE PËR PRODHIMIN E ENERGISË ELEKTRIKE “ELEKTRANAT E MAQEDONISË”, NË PRONËSI SHTETËRORE, SHKUP NË “BANKËN KREDITORE PËR RINDËRTIM” NGA FRANKFURTI NË MAJNË RF E GJERMANISË, PËR BLERJEN E PAJISJES PËR MIHJEN SIPËRFAQËSORE TË QYMYRIT BROD GNEOTINO, NGA FIRMA “MAN TAKRAF FERDERTEHNIK” GmbH NGA LAJPCIGU RF E GJERMANISË

Neni 1

Në Ligjin për ngarkim me borxh të Shoqërisë aksionare për prodhimin e energjisë elektrike “Elektranat e Maqedonisë”, në pronësi shtetërore, Shkup në “Bankën kreditore për rindërtim” nga Frankfurti në Majnë RF e Gjermanisë, për blerjen e pajisjes për mihjen sipërfaqësore të qumyrit Brod Gneotino, nga firma “MAN Takraf Ferdertechnik” GmbH nga Lajpcigu RF e Gjermanisë (“Gazeta zyrtare e Republikës së Maqedonisë” numër 57/2006), në nenin 1 shuma “16.300.000” zëvendësohet me shumën “16.600.000”.

Neni 2

Në nenin 2, alineja 1 ndryshon si vijon:
“- kamata: fikse në lartësinë e Shkallës kamatare komerciale referente (SHKKR) e shpallur nga EOCД-ja në ditën e nënshkrimit të Marrëveshjes për ndarjen e huas;”.

Neni 3

Në nenin 5 pikën 2 shuma “14.400.000”, zëvendësohet me shumën “14.438.270”.

Neni 4

Ky ligj hyn në fuqi me ditën e botimit në “Gazetën zyrtare të Republikës së Maqedonisë”.

**МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО**

338.

Врз основа на член 59 став 5 од Законот за семенски и саден материјал за земјоделски растенија (“Сл. весник на РМ“ бр. 39/2006) министерот за земјоделство, шумарство и водостопанство, донесува

П Р А В И Л Н И К

ЗА КАДРОВСКИТЕ, ПРОСТОРНИТЕ И ТЕХНИЧКИТЕ УСЛОВИ И НАЧИНОТ НА РАБОТА НА ОВЛАСТЕНИТЕ ПРАВНИ ЛИЦА ЗА ВРШЕЊЕ НА СТРУЧНА КОНТРОЛА НА ПРОИЗВОДСТВО НА СЕМЕНСКИ ПОСЕВИ И НАСАДИ НА САДЕН МАТЕРИЈАЛ ОД ВИДОВИ И СОРТИ ОД ЗЕМЈОДЕЛСКИ РАСТЕНИЈА

Член 1**Содржина на правилникот**

Со овој правилник се пропишуваат кадровските, просторните и техничките услови и начинот на работа на овластените правни лица за вршење на стручната контрола на производство на семенски посеви и насади на саден материјал од видови и сорти од земјоделски растенија (понатамошниот текст: орган за сертификарање).

Член 2**Значење на поимите**

Поимите употребени во овој правилник го имаат следново значење:

1. орган за сертификарање е овластено правно лице кое ја води постапката за вршење на стручна контрола на производството на семенски посеви и насади на саден материјал од видови и сорти од земјоделски растенија, во согласност со прописите кои го регулираат семенскиот и садниот материјал од земјоделски растенија, која претставува официјална сертификација;
2. систем за квалитет е внатрешен систем на организација на органот за сертификарање, за изведување на официјалното сертификарање на семенскиот и садниот материјал, на начин кој обезбедува перманентна ефикасност на доверените задачи;
3. деловник за квалитетно изведување на овластувањата е збирка на документи во кои органот за сертификарање го определува системот на квалитет, како и целите и начинот на вршење на активностите поврзани со сертификарање на семенскиот и садниот материјал од земјоделските растенија.

Член 3

Кадровски, просторни и технички услови

Органот за сертификарање за вршење на доверените задачи треба да ги исполнува следниве кадровски, просторни и технички услови:

1. во работен однос да има најмалку еден стручен работник со соодветно образование за вршење на стручни прегледи на семенски посеви и насади од видови или група на земјоделски растенија, кои го регулираат официјалното сертификарање на семето;

2. во работен однос да има стручен работник, кој ги исполнува пропишаните услови за извршување на правни работи;

3. во работен однос да има доволен број на помошен кадар со техничко знаење и искуство, кое е потребно во поглед на видот или групата на растенија кои се предмет на официјално сертификарање, како и во поглед на обемот на задачите предвидени во постапката за официјално сертификарање;

4. да е независен и непристрасен во однос на снабдувачите за кои ја врши постапката за официјално сертификарање;

5. постапката за официјално сертификарање и дејностите поврзани со таа постапка да се организационо, кадровски и етапно одделени од останатите дејности;

6. да не се занимава со дејност како снабдувач на семенски и саден материјал од земјоделски растенија.

7. за официјалното сертификарање на семенскиот и садниот материјал од земјоделски растенија и за издавање на официјалните етикети треба да одлучува стручен работник кој не вршел одделни задачи во постапката за официјално сертификарање;

8. да ја гарантира службената тајност и доверливост на податоците;

9. да има деловна просторија соодветна за вршење на работите на стручната контрола на производството на семенски посеви и насади на саден материјал од земјоделски растенија;

10. да е технички опремен согласно прописите за трговија со житни, фуражни, градинарски, маслодајни и влакнодајни растенија, компир, винова лиза и овошни растенија.

Член 4

Деловник за квалитетно изведување на овластувањата

(1) Деловникот се состои од следните документи:

а) изјава за квалитетно изведување на овластувањата;

б) краток опис на правен статус и организациона шема на органот за сертификарање, која ја покажува распределбата на одговорностите и доделувањето на задачите, како и овластувањата на сите вработени кои соработуваат во постапката за официјално сертификарање, со посебен акцент на одговорностите, задачите и овластувањата на лицето одговорно за водење на одделни постапки за официјално сертификарање;

в) податоци за:

- оперативните и функционалните активности во врска со системот за квалитет, така што секое лице што учествува во тие активности е запознаено со обемот и ограничувањата на своите одговорности и овластувања;

- име и презиме, образование, работно искуство и дополнителна стручна оспособеност на лицата одговорни за водење на постапката за официјално сертификарање;

- име и презиме на надворешните соработници, податоци за нивното образование, дополнителна стручна оспособеност и работни искуства;

г) упатства за правилно изведување на методите и постапките за сертификарање, специфични за одделните групи на земјоделски растенија, како и обрасци кои се употребуваат во постапката за сертификарање:

- пријава за официјално сертификарање;

- записник за прегледите;

д) упатство за спроведување на постапката за сертификарање;

ѓ) документи за спроведена внатрешна ревизија кога стручните работници од било која причина постапувале во спротивност со овој деловник. Кога спротивното постапување влијае негативно врз резултатите за сертификарање, согласно овој деловник треба да се издаде наредба за прекинување на работата. Со работата се продолжува по отстранување на неправилностите.

(2) Деловникот за квалитетно изведување на овластувањето треба да биде на располагање и употреба на стручните лица на органот за сертификарање.

Член 5

Одговорно лице

Органот за сертификарање треба да определи лице одговорно за:

- обезбедување, воведување, исполнување и одржување на системот за квалитет, согласно Деловникот за квалитетно изведување на овластувањето;

- известување на органот за сертификарање за спроведување на Деловникот за квалитетно изведување на овластувањето, со цел да се контролира и подобрува системот за квалитет.

Член 6

Јавно овластување

Органот за сертификарање согласно јавното овластување може да бара од снабдувачот:

- да постапува согласно прописите за семенски и саден материјал;

- да овозможи непречен тек на официјалното сертификарање, вклучувајќи го и документирањето на процесот на официјалното сертификарање;

- да се повикува на сертификатот за официјално сертификарање за семенскиот и саден материјал за било кој вид издаден сертификат;

- да го употребува сертификатот за официјално сертифицирање како доказ дека семенскиот и садниот материјал одговара на условите одредени со прописите за семенски и саден материјал;

- да него употребува официјалното сертифицирање за намени кои би можеле да му наштетат на угледот на органот за сертифицирање;

- да не дава изјави за официјално сертифицираниот семенски и саден материјал кои органот за сертифицирање би можеле да го наведат на погрешни заклучоци;

- да ги отстрани и да ги врати етикетите, доколку се утврди дека биле издадени врз основа на невистинити податоци или врз основа на фалсификувани докази.

Член 7

Влегување во сила на правилникот

Овој правилник влегува во сила осмиот ден од објавувањето во "Службен весник на Република Македонија".

Бр. 08-1906/1
февруари 2007 година
Скопје

Министер,
Аце Спасеноски, с.р.

МИНИСТЕРСТВО ЗА ОБРАЗОВАНИЕ И НАУКА 339.

Врз основа на член 36, а во врска со член 45 од Законот за научно-истражувачката дејност („Службен весник на РМ“ бр. 13/96 и 29/02), министерот за образование и наука, донесе

П Р А В И Л Н И К ЗА ИЗМЕНУВАЊЕ НА ПРАВИЛНИКОТ ЗА УТВРДУВАЊЕ НА УСЛОВИТЕ И КРИТЕРИУМИТЕ ЗА ДОДЕЛУВАЊЕ СРЕДСТВА ЗА ПОТТИКНУВАЊЕ И ПОМАГАЊЕ НА НАУЧНО-ИСТРАЖУВАЧКАТА ДЕЈНОСТ

Член 1

Во Правилникот за утврдување на условите и критериумите за доделување средства за поттикнување и помагање на научно-истражувачката дејност („Службен весник на РМ“ бр. 3/05 и 44/2006), во член 21, ставовите 3 и 4, се бришат.

Член 2

Овој правилник влегува во сила наредниот ден од денот на објавувањето во "Службен весник на Република Македонија".

Бр. 13-138/3
15 февруари 2007 година
Скопје

Министер
за образование и наука,
Сулејман Рушити, с.р.

УСТАВЕН СУД НА РЕПУБЛИКА МАКЕДОНИЈА 340.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр. 70/1992), на седницата одржана на 17 јануари 2007 година, донесе

О Д Л У К А

1. СЕ УКИНУВА член 77 став 7 од Законот за извршување („Службен весник на Република Македонија“ бр. 35/2005, 50/2006 и 129/2006).

2. Оваа одлука произведува правно дејство од денот на објавувањето во "Службен весник на Република Македонија".

3. Уставниот суд на Република Македонија по иницијатива на Јаким Илиев од Кочани, со Решение У. бр. 185/2006 од 29 ноември 2006 година, поведе постапка за оценување на уставноста на членот од Законот означен во точката 1 од оваа одлука, затоа што основано се постави прашањето за неговата согласност со Уставот.

4. Судот на седницата утврди дека, според член 77 став 1 од Законот за извршување, странката или учесникот кој смета дека при извршувањето се сторени неправилности може да поднесе приговор за отстранување на неправилностите до претседателот на основниот суд на чија територија извршувањето, или пак дел од него, се спроведува. Според ставот 2 на овој член, приговорот за отстранување на неправилностите може да се поднесе во рок од три дена по денот на осознавање на неправилноста, но не подоцна од 15 дена по завршувањето на извршувањето. Според ставот 3 на истиот член, претседателот на судот одлучува по приговорот во рок од 72 часа по приемот на приговорот. Според ставот 4, по потреба, претседателот на судот може да одлучи да ги сослуша странките и учесниците и извршителот. Според ставот 5, приговорот се доставува до странките, учесниците и извршителот на одговор, заедно со поканата во која се утврдени датумот и времето на сослушување на странките и учесниците пред судот, ако е утврдено тоа. Според ставот 6, претседателот на судот донесува одлука по приговорот во рокот определен во ставот (3) на овој член, без оглед на тоа дали спротивната странка навремено дала одговор по приговорот или пак изјавила дека истиот не го оспорува. Според оспорениот став 7 на овој член, против одлуката на претседателот на судот не е дозволена жалба.

5. Според член 8 став 1 алинеја 1 од Уставот, основните слободи и права на човекот и граѓанинот признајти во меѓународното право и утврдени со Уставот, се темелна вредност на уставниот поредок на Република Македонија.

Според Амандманот XXI, со кој е заменет член 15 од Уставот, се гарантира правото на жалба против одлуки донесени во постапка во прв степен пред суд. Правото на жалба или друг вид на правна заштита про-

тив поединечни правни акти донесени во постапка во прв степен пред орган на државната управа или организација и друг орган што врши јавни овластувања се уредува со закон.

Според член 1 од Законот за извршување, со овој закон се уредуваат правилата според кои извршителите постапуваат заради присилно извршување на судска одлука која гласи на исполнување на обврска. Одредбите од овој закон се применуваат и врз присилно извршување на одлука донесена во управна постапка која гласи на исполнување на парична обврска, освен ако со друг закон поинаку не е определено, како и на извршување на брод и на воздухоплов.

Согласно член 3 од Законот, извршителот го спроведува извршувањето.

Извршителот, заменикот на извршител и помошникот на извршител, согласно член 11 став 1 точка 6 од Законот за извршување, се дефинирани како лица кои вршат јавни овластувања утврдени со закон, именувани согласно одредбите на овој закон, кои директно одлучуваат за дејствијата што треба да се преземат во рамките на нивните овластувања за да се спроведе извршната одлука и да ги преземат извршните дејствија.

Согласно член 40 став 1 од Законот за извршување, извршителот ги презема следниве дејствија: прима писмени и усмени барања за извршување; врши достава на судски писмена; врши достава на налози, записници, заклучоци и други документи кои произлегуваат од вршењето на неговата работа; врши легитимирање на странките и учесниците во извршувањето; прибира податоци за имотната состојба на должникот во функција на извршувањето; донесува налози, заклучоци, составува записници, барања и службени белешки; врши попис, проценка, пленидба, продажба на подвижни предмети, права и недвижности, прима средства од должникот, предава во владение и распределува средства; врши иселување и други извршни дејствија потребни за спроведување на извршувањето определени со закон и подзаконски акти; врши објавување во средствата за јавно информирање и врши други дејствија предвидени со закон.

Согласно член 31 од Законот, извршителот се именува за подрачјето на основен суд и извршува извршни исправи на судот или органот чие седиште е на подрачјето за коешто е именуван, а при спроведување на извршувањето презема дејствија на целата територија на Република Македонија.

Спроведувањето на извршувањето е регулирано со посебна глава IX од Законот. Така согласно член 74, извршувањето по правило се спроведува секој ден од 06,00 до 21,00 часот. Со дозвола на претседателот на основниот суд на чие подрачје се спроведува извршувањето, извршувањето може да се спроведе независно од термините утврдени во ставот 1 на овој член.

Согласно член 75 став 1 од Законот, извршителот е должен при преземање на извршни дејствија во станот на должникот, при пребарување на облеката што ја носи тој на себе и при преземање на други извршни дејс-

твија да постапува со должна почит спрема личноста на должникот и членовите на неговото домаќинство. За преземање на извршни дејствија во станот на должникот, извршителот обезбедува писмена дозвола од претседателот на основниот суд на чие подрачје се спроведува извршувањето.

Согласно ставот 2 од овој член од Законот, на извршните дејствија во станот на должникот на кои не присуствува должникот, негов законски застапник, полномошник или полнолетен член на неговото домаќинство, мора да присуствува полиција и двајца полнолетни сведоци.

Согласно ставот 4 на овој член, кога извршното дејствие треба да се спроведе во просторија што е заklучена, а должникот не е присутен или не сака да ја отвори просторијата, извршителот ќе ја отвори просторијата во присуство на полиција и двајца полнолетни сведоци.

Согласно член 76 од Законот, извршителот е овластен да го отстрани лицето кое го попречува спроведувањето на извршувањето, а според околноста на случајот и да побара помош од полиција.

При уставно-судската анализа на оспорената одредба од член 77 став 7 од Законот за извршување, пред Судот како спорно правно прашање се постави прашањето за карактерот на одлуката на претседателот на судот со која тој одлучува по приговорот против неправилности при извршувањето, односно прашањето дали оваа одлука има карактер на одлука со која се решава за права и обврски на граѓаните, која како таква спаѓа во опфатот на точка 1 на Амандман XXI од Уставот.

Имајќи ја предвид содржината на членот 77 како и целината на Законот за извршување, Судот неспорно утврди дека приговорот против неправилностите при извршувањето претставува единствено средство за заштита на странките во случај на неправилности и незаконитости сторени од страна на извршителот при спроведувањето на извршувањето. Неправилностите што може да ги направи извршителот при извршувањето можат да бидат разновидни и да се однесуваат, на пример, на обемот на извршувањето (член 4 од Законот), повреда на начелото на заштита на должникот (член 5 став 1 од Законот), непочитување на достоинството на личноста при спроведување на извршувањето (член 5 став 2), повреда на начелото на итност и редоследност при постапувањето (член 6 од Законот), повреда на одредбите од законот кои се однесуваат на времето кога извршувањето може да се спроведе (член 74), или пак на самото спроведување на извршувањето (член 75) итн. Неспорно е дека со повреда на законските одредби за извршувањето, односно со неправилно и незаконско спроведување на извршувањето се повредуваат правата на странките, односно доверителот или должникот, така што и одлуката на судот по приговорот за неправилности при извршувањето, која има за цел отстранување на неправилностите и заштита на правата на странките и учесниците, има карактер на одлука со која се одлучува за правата и обврските на странките.

Ваквиот карактер на одлуката произлегува и од содржината на ставот 4 од членот 77, според кој, претседателот на судот, по потреба може да ги сослуша странките и учесниците и извршителот, како и од ставот 5 на истиот член, согласно кој приговорот се доставува до странките, извршителот и учесниците на одговор, што пак значи дека судот во една контрадикторна постапка го расправа спорот помеѓу извршителот и странката, односно учесникот, настанат во текот на извршувањето, ги констатира евентуално направените неправилности и одлучува за начинот на нивното отстранување, а заради заштита на правата на странките. Понатаму, исто така, според членот 81 став 4 од Законот, претседателот на судот кој одлучува по приговорот за отстранување на неправилностите при извршувањето од член 77, може најмногу еднаш на барање на една од странките или учесниците да го одложи извршувањето за одредено време.

Дека со одлуката на судот по приговорот против неправилности при извршувањето се одлучува за субјективни права и интереси, произлегува и од анализата на други одредби од Законот. Имено, според член 43 став 3 од Законот за извршување, незаконското спроведување или неисполнувањето на должностите определени со овој закон се утврдуваат со одлука на претседателот на судот донесена согласно со одредбите на членот 77 од овој закон. Повредата на службената должност при спроведувањето на извршните дејствија или противзаконитото вршење на службените дејствија од своја страна, пак, согласно член 54, е основ за дисциплинска одговорност на извршителот.

Од оваа анализа, произлегува дека одлуката на судот по приговорот за отстранување на неправилности при извршувањето има карактер на судска одлука во смисла на Амандманот XXI точка 1 од Уставот, кој го гарантира правото на жалба против одлуки донесени во постапка во прв степен пред суд.

Уставната гаранција за правото на жалба за своја основа ја има оправданата претпоставка дека првостепената одлука на судовите не мора секогаш да биде правилна и законита како и заштитата на правата и слободите на граѓаните од неправилности и незаконитости во работењето на овие органи. Оттука, правото на жалба несомнено се однесува во сите случаи кога судовите одлучуваат за остварување на правата и слободите на граѓаните, односно на врз закон заснован интерес и во такви случаи по жалбата секогаш одлучува повисок орган, со што се прокламира и двостепеноста во одлучувањето како една од гаранциите за обезбедување и јакнење на законитоста во остварувањето на правата и слободите на граѓаните.

Дека во конкретниот случај станува збор за одлука на суд донесена во прв степен, произлегува од анализата на одредбите од Законот за судовите („Службен весник на Република Македонија” бр. 58/2006). Според член 30 став 2 од овој закон, основните судови со основна надлежност се надлежни да одлучуваат во прв

степен по граѓански спорови, меѓу кои и во постапка за обезбедување и извршување. Согласно членот 31 од Законот за судовите, основните судови со проширена надлежност, покрај надлежноста утврдена во членот 30 од овој закон, за подрачјата за кои се основани, се надлежни да одлучуваат по граѓански спорови, меѓу кои и во спорови за утврдување и обезбедување за присилно извршување. Од овие одредби од Законот за судовите, произлегува дека основните судови можат да одлучуваат само во прв степен. Од овие причини, според Судот, не може да се прифати мислењето на изготвувачот на Законот за извршување, дека со оспорената одредба е обезбедена двостепеноста во постапката, поради тоа што извршителот бил првостепен орган, а правното средство, во конкретниот случај приговорот, се разгледувал во судска инстанца, што имплицира дека одлуката на претседателот на основниот суд претставува всушност одлука во втор степен.

При уставно судската анализа на оспорената одредба Судот ги имаше предвид новините во системот на извршувањето на судските одлуки воведени со Законот за извршување и интенцијата на законодавецот со нив да се обезбеди побрзо и поефикасно извршување на судските одлуки. Сферата на извршување на судските одлуки несомнено претставува интегрален дел од основното човеково право на фер судење во разумен рок. Меѓутоа, според Судот, ефикасното спроведување на правдата не може да биде на штета на заштитата на човековите слободи и права, меѓу кои е и правото на жалба. Правото на жалба не е против принципот на фер судење, односно правото на судење во разумен рок, туку, напротив тоа е во функција на обезбедување токму на овие принципи, односно права. Оттука, и покрај тоа што законодавецот се определил за сосема нов концепт на извршување на судските одлуки, кој се остварува од страна на извршители надвор од судот, самото вклучување на судот, односно предвидување на судска надлежност за одлучување по приговор за неправилности при спроведувањето, нужно налага и предвидување на право на жалба против судската одлука донесена по приговорот.

Оттука, врз основа на направената анализа од која произлезе дека одлуката на претседателот на судот од оспорениот член 77 став 7 од Законот има карактер на првостепена судска одлука согласно Амандман XXI од Уставот, Судот утврди дека недозволувањето на жалба против таквата одлука не е во согласност со Амандман XXI од Уставот.

6. Врз основа на изнесеното, Судот одлучи како во точката 1 од оваа одлука.

7. Оваа одлука Судот ја донесе во состав од претседателот на Судот Махмут Јусуфи и судиите д-р Трендафил Ивановски, Мирјана Лазарова-Трајковска, Вера Маркова, Бранко Наумоски, д-р Бајрам Положани, Игор Спировски и д-р Зоран Сулејманов.

У.бр. 185/2006

17 јануари 2007 година на Уставниот суд на Република Скопје

Претседател

Македонија,
Махмут Јусуфи, с.р.

ЈП СЛУЖБЕН ВЕСНИК НА РМ ВИ ГИ НУДИ СО ГОЛЕМО НАМАЛЕНИЕ ДО 40% ИЗДАНИЈАТА

Р.бр	Изданија	Цена денари	Р.бр	Изданија	Цена денари
1	Закон за пензиското и инвалидското осигурување <i>Станка Трајкова и Олгица Костова (со коментар и прилози), 2006</i>	700,00	б)	II книга – (Законите за: комуналните такси; даноци на имот; угостителска дејност; туристичка дејност и Законот за вршење занаетчиска дејност)	210,00
2	Изборен законик, 2006	300,00	в)	III книга – (Редакциски пречистени текстови на Законите за: основното образование; средното образование; заштита на децата и Законот за социјална заштита)	245,00
3	Закон за стечај <i>Д-р Кирил Чавдар (со објаснувања, судска практика и предметен регистар), 2006</i>	600,00	г)	IV книга – (Закон за управување со отпадот; Закон за квалитетот на амбиентниот воздух; Законите за заштита на природата)	245,00
4	Збирка на прописи од областа на судството (Законите за: судовите; Судскиот совет на РМ; судскиот буџет (редакциски пречистен текст); Академија за обука на судии и јавни обвинители), 2006	400,00	д)	Комплет од четирите книги - Збирки на Законите од областа на локалната самоуправа, 2004	840,00
5	Закон за трговските друштва со вовед, 2004	400,00	11	Збирка на прописи (редакциска) (Законите за: градење; за просторно и урбанистичко планирање; за животната средина), 2005	210,00
6	Закон за општата управна постапка (со коментар) <i>Проф. д-р С. Гелевски, 2005</i>	400,00	12	Збирка на меѓународни конвенции од областа на кривичното право, 2000	80,00
7	Кривичен законик <i>Проф. д-р Методија Каневчев (со кратки упатства, објаснувања и регистар на поимите), 2005</i>	600,00	13	Закон за извршната постапка <i>Д-р С. Георгиевски, 2002</i>	140,00
8	Закон за работните односи (редакциска збирка), 2005	400,00	14	Закон за јавните набавки (со подзаконските акти), 2004	80,00
9	Устав на Република Македонија (со сите амандмани од I - XXX) на македонски и на англиски јазик (во една книга), голем формат, 2005	180,00	15	Закон за спречување на корупцијата со Закони за ратификација на конвенции <i>Д-р Ј. Проевски (со објаснувања), 2002</i>	80,00
10	Збирки на прописи од областа на локалната самоуправа, 2004		16	Закон за денационализација (со коментар, објаснувања и обрасци) <i>Д-р С. Георгиевски, 2000</i>	160,00
а)	I книга – (Законите за: локална самоуправа; територијална организација на локалната самоуправа; за градот Скопје; финансирањето на единиците на локалната самоуправа и Законот за локалните избори – редакциски пречистен текст)	280,00	17	Збирка на прописи од областа на државјанството <i>Д-р Ф. Стоев, М-р М. Лазарова – Трајковска, 1998</i>	120,00
			18	Закон за кривична постапка и Закон за извршување на санкциите (редакциски пречистени текстови), 2004	360,00
			19	Поединечни CD-ROM изданија 2001, 2002, 2003, 2004 и 2005 година	600,00
			20	Регистар на прописи на РМ	3.700,00

П О Р А Ч К А Б Р. 20

Со ова неотповикливо ги порачуваме изданијата под реден број _____ во _____ примероци; р.бр. _____ во _____ примероци; р.бр. _____ во _____ примероци; р.бр. _____ во _____ примероци; р.бр. _____ во _____ примероци; р.бр. _____ во _____ примероци.

Доказот за извршена уплата на жиро с-ка 300000000188798 и порачката ги испраќаме по пошта на адреса бул. „Партизански одреди“ бр. 29, п. фах 51, 1000, Скопје, или на телефакс број + 389-2-311-22-67.

Порачател: _____

Место: _____, ул. _____, бр. _____, тел./факс _____

Потпис на порачателот

Во _____, _____ 2007 година. (М.П.) _____

НОВО, НОВО, НОВО !!!

Во издание на ЈП СЛУЖБЕН ВЕСНИК НА РМ
излезе од печат изданието

ЗАКОН ЗА ПЕНЗИСКОТО И ИНВАЛИДСКОТО ОСИГУРУВАЊЕ

- СО КОМЕНТАР И ПРИЛОЗИ -

од Станка Трајкова и Олгица Костова
(302 страници - брош подврска)
Цена - 700,00 денари

П О Р А Ч К А

Со ова неотповикливо го порачувам изданието Закон за пензиското и инвалидското осигурување во _____ примероци.

Доказот за извршена уплата на жиро с-ка 300000000188798 и порачката ги испраќаме по пошта на адреса бул. „Партизански одреди“ бр. 29, п. фах 51, 1000, Скопје, или на телефакс број + 389-2-311-22-67.

Порачател: _____ . Место: _____
ул. _____ бр. _____, тел./факс _____

Потпис на порачателот

Во _____, _____ 200__ година. (М.П.) _____



www.slvesnik.com.mk
contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. "Партизански одреди" бр. 29. Поштенски фах 51.
Директор и одговорен уредник - Тони Трајанов.
Телефони: +389-2-3298-860, 3290-471, 3290-449.
Телефакс: +389-2-3112-267.

Претплатата за 2007 година изнесува 9.200,00 денари.
„Службен весник на Република Македонија“ излегува по потреба.
Рок за рекламации 15 дена.
Жиро-сметка: 300000000188798.
Депонент на Комерцијална банка, АД - Скопје.
Печат: ЦЕТИС ПРИНТ ДООЕЛ увоз-извоз, Скопје.

ISSN 0354-1622



2007020